

IŞE TI A RÁN ESEKIĒLI

Esekieli 1:1-28; 2:1-10; 3:1-27

EKQ 407 --- FUN AGBA

AKQSORI: “Nigbati emi wi fun enia buburu pe, Iwo o kú nitôto; ti iwô kò si kilô fun u, ti iwô kò sôro lati kilô fun enia buburu, lati kuro li òna buburu rê, lati gba emi rê là; enia buburu na yio kú ninu êşş rê; şugbon eješ rê li emi o bere li owô rê” (Esekieli 3:18).

I Işê ti A Rán Esekieli

- 1 A sô fun ni akoko ati ibi ti a fi işipaya lati orun hàn wolii naa, Esekieli 1:1-3; Danieli 8:1, 2; Matteu 3:16; İşe Awon Aposteli 7:56
- 2 A fi iran awon edá alaaye merin ati keke han Esekieli, Esekieli 1:4-18; Ifihan 4:6-8
- 3 Emi ti ó wà ninu awon eda alaaye wonyii ni n gbé won soke-sodo, ariwo iyê won si dabi ohun Olodumare, Esekieli 1:19-25; 10:17
- 4 Esekieli ri ite kan aworan ogo Oluwa si wà yi i ká, Esekieli 1:26-28; Isaiah 6:1; Danieli 7:9

II A Rán An si Orilê-Ede Olotê

- 1 A rán Esekieli si awon omô igbekun, boya won o gbô tabi won yoo kò, Esekieli 2:1-5; 1 Samueli 8:7; Isaiah 48:4; Jeremiah 5:3; İşe Awon Aposteli 13:46
- 2 Oun kò gbodô berù orô tabi iwo oju won, Esekieli 2:6-8; Isaiah 41:10; 51:12; Jeremiah 1:17
- 1 A fun un ni eka-iwe kan, ti a ko ninu ati leyin ti o kún fun ekún ati egún, Esekieli 2:9, 10

III Jijê ati Kikede Oro Olorun

- 1 Esekieli jê eka-iwe naa a si fi şe oluşo fun ile Israeli, Esekieli 3:1-17; Orin Dafidi 119:103; Jeremiah 15:16; Ifihan 10:9
- 2 A kilô fun un bi o ti şe pataki tó lati jê olootoo oluşo, Esekieli 3:18-21; 33:6; Johannu 8:21, 24
- 3 A tun fi işipaya miiran ti i şe ti ogo Oluwa hàn án, Esekieli 3:22-27; 24:27; 33:22; Luku 1:20-22

ALAYE

A Pe Esekieli ni “Oluşo-Agutun Awon Igbekun”

Esekieli wà ninu awon eniyan ti Nebukadnessari kó lèru lo si Babiloni ni owô keji. Danieli jê okan ninu awon igbekun ti a kokô kó lo si Babiloni fun odun mejo şaju akoko ti a kó Esekieli ni igbekun. Esekieli wà layé ni akoko kan naa pelu Jeremiah ati Danieli. Jeremiah ti soşelê fun odun merinleogbon ki a to pe Esekieli si işe wolii. Esekieli jê omô alufaa, o si şeşe ki oun naa pelu si şe işe alufaa fun igba diê ki a to mu un ni igbekun lo si Babiloni.

O ti lo odun marun-un ni Babiloni nigba ti Oluwa fi ara hàn án ni oşo kan ni eba odo Sheba ti o si ri ogo Oluwa. O si bère si soşelê fun bi odun mejilelogun. Pupo asoşelê rê jê ami pataki şugbon o so o ni ona ti o rorun ti o si ye ni yekéyeké.

Nitori pe oun naa ti maa n lo si Tempili ni Jerusalemu, o şeşe ki o ti gbô pupo ninu asoşelê Jeemiah. Eyi si ti le ni ipá ninu igbesi-ayé rê geşe bi ôdô. Esekieli ti n soşelê ni Babiloni fun odun mefa şaju işubu Jerusalemu.

Ni akoko yii gan an Jeremiah pelu n jijakadi pelu awon eniyan rê ni Jerusalemu, o si n gbiyanju lati rô won ki won má şe kojuja si ogun awon Kaldea. Şugbon awon ara ilu rê ro pe ôtê ni eyi jê si ilu won. Si awon alaiwa-bi-Olorun ohun Oluwa ti o n sôro lati enu awon iranşe Rê ki i tē won lorun, ni opolopo igba ni o si maa n mu won soşelê siwaju si i.

Işê ti A Rán Esekieli

A fi işipaya iyanu ti ogo Olorun yii şe ojurerere fun Esekieli nigba ti o gba ipe si işe-iranşe lati so Oro Olorun fun olotê ile Israeli. O so pe orun ši silê oun si ri Olorun, ewa ati olanla Olodumare si n fi ogo Oluwa hàn.

Nigba ti awọn ẹdá alaafe wọnyii ba si n lẹ, didun iye apa wọn dabi ohùn Olodumare, Ohun kan ti o jọ itẹ wà ninu awọsanma ti o şijibowo wọn, lori itẹ naa ni aworan eniyan kan joko. Eyi ha le jẹ Ẹni ti n bọ ti yoo gbé ọwọ kan le ẹleşe ati ọwọ keji le Ọlorun alaaanu ti yoo si bá wọn laja? Apeṣere iná si wà yí Ẹni naa ká ti O wà lori itẹ. Iná n tọka si idajọ. Şugbọn leke gbogbo iwọnyi o ri oşumare ti i maa fi ara hán ninu awọsanma nigba ti ọjo ba fẹ rọ. Oşumare yii jẹ ti ileri, o yọ jade lati ori itẹ ogo bi asia o n sọ ti adehun alaafia. Yatọ si idajọ ikeyin, kò si idajọ ti a pinnu rẹ ti ileri alaafia ati ireti ki i tele fun iye awọn ti yoo gba ikilọ ti wọn yoo si wá oju Ọlorun. Ninu ibinu, Ọlorun maa n ranti aanu. Gbogbo ipinnu Ọlorun ni lati gba emi awọn eniyan là ki i şe lati pa wọn run.

Jijẹ Ẹka-Iwé

A fun Esekieli ni ẹka-iwe kan ti a kọ ninu ati lode, o kun fun ẹkún ati egun. Esekieli ni lati jẹ ẹka-iwe naa. Oluwa n fẹ ki işe ti Oun yoo ran an di ara ati ẹje oun paapaa.

Lati le waasu Ọrọ Ọlorun ni kikun, alufaa gbọdọ ni imọ ati oye ọrọ naa ti yoo waasu. “Şāpọn lati fi ara rẹ hán niwaju Ọlorun li ẹniti o yéjé, aşışe ti kò ni lati tiju, ti o npin ọrọ otitọ bi o ti ye” (2 Timoteu 2:15).

Ẹka-iwe yii, tabi ọrọ yii n sọ nipa idajọ Ọlorun fun ẹşe. Kò rọrun lati sọ ti idajọ Ọlorun. Nigba miiran o maa n fa inunibini kikoro bá iranşe naa. Idi rẹ ni eyi ti pupọ ninu awọn alufaa fi maa n waasu “ife” Ọlorun nikan. Eyi jẹ ọna ti o rọrun o si maa n dùn ni eti awọn eniyan. Eyi kò di wọn lọwọ oorun ti emi ti wọn n sùn. Şugbọn Ọlorun jẹ Ọlorun idajọ pẹlu gege bi O ti jẹ Ọlorun ife ati aanu.

Alaimoore

Kò si awọn eniyan kan ri ti a şe ojurerere fun lopolopo ti o dabi ti awọn Ọmọ Israeli, beşe si ni ko si alaimoore eniyan bi ti wọn. Ni igba kan ogo Oluwa tán jade lati inu ijọba Israeli si awọn orile-ede ayé. Kò si orile-ede kan ti a bukun lati ọdọ Oluwa ju ti Israeli lọ ni akoko ijọba Şolomoni, şugbọn ẹşe ati aigboran já a silẹ lati şonşo giga ogo rẹ wa si oko-eru. Iru işubu nla wo ni eyi! “Ododo ni igbé orile-ede leke; şugbọn ẹşe li ẹgan orile-ede” (Owe 14:34). Kò si ọkàn ti o toşi ti o si mu aanu şe ni bi ẹni ti o ti mọ Ọlorun nigba kan ti o si tun pada şeyin.

Awọn Olọtẹ Eniyan

Esekieli ni awọn ohun-kò-şe-mani wónni ti i sọ ẹni di omirán (ọkunrin alagbara) fun Oluwa. A rán an si awọn olọtẹ eniyan. Oluwa sọ fun un pe ki o ma şe bẹru ohùn wọn tabi ki àya ki o fo o fun oju wọn. Yala wọn o gbọ tabi wọn yoo kọ, ti rẹ ni lati sọ Ọrọ Oluwa. Paulu gba Timoteu ni iyanju: “Wasu ọrọ na; şe aisimi li akokò ti o wọ, ati akokò ti kò wọ; baniwi, şe itóni, gbà-ni-niyanju pẹlu ipamọra ati ẹkọ gbogbo” (2 Timoteu 4:2). Bi o tilẹ şe pe wọn ki yoo gbọ, wọn kò le ri awawi şe ni ojo idajọ pe wọn kò mọ.

Oluşo

A fi Esekieli şe oluşo ile Israeli. Ojuşe oluşo ni lati kilọ fun awọn eniyan nipa ewu ti n bọ. Israeli ti şako jinna réré si agbo. Wolii Jeremiah wi pe: “Eşe Juda ni a fi kalamu irin kọ, a fi şonşo okuta adamante gbẹ ẹ” (Jeremiah 17:1). “Ki a máşe tán nyin jẹ; a kò le gán Ọlorun: nitori ohunkohun ti enia ba funrugbin, on ni yio si ká” (Galatia 6:7). Nisisiyi Israeli n ká ohun ti wọn ti n funrugbin fun ọdun pupọ. Wọn jẹ igbekun ni ilẹ ajeji. A ti wó awọn ogiri ilu wọn daradara lulẹ ni Jerusalemu. Tẹmpili wọn ti a fi owó iyebiye kọ ti di ahoro. Eşe wọn ti yà wọn nipa pẹlu Ọlorun wọn. Ki i şe kiki ẹşe wọn ateyinwá nikan şugbọn ẹşe ti wọn n dá lọwọ-lọwọ mu ki Ọlorun pa oju Rẹ mọ kuro lọdọ wọn. Sibẹ wọn jẹ eniyan ọlorun lile ati olọtẹ. Wọn ti gbagbe Ọlorun.

Ojuşe

Ojuşe ati kilọ fun Israeli wà ni ọrùn Esekieli. Ojuşe ati maa kilọ fun awọn ẹleşe wà ni ọrùn awọn ti Ọlorun fi şe oluşo lojo oni. Nibo ni awọn oniwaasu ti wọn ni igbona ọkàn nigba kan ri wà ti wọn maa n kilọ pe ina-ọrun apaadi n duro de alaiwa-bi-Ọlorun? “Idaniloju ayeraye” ni igbe ti awọn alagbaşe – oniwaasu ti ojo oni n ké. E jẹ ki a gbọ nipa eyi lati ẹnu Olodumare: “Nigbati olododo ba yipada kuro ninu ododo rẹ, ti o si da ẹşe, ti mo si fi ohun idugbolu siwaju rẹ, yio kú; nitoriti iwọ kò kilọ fun u, yio kú ninu ẹşe rẹ, a ki yio ranti ododo rẹ ti o ti şe; şugbọn ẹje rẹ li emi o bere li ọwọ rẹ.”

Lati ori aga iwaasu, lati inu iwe ti a tẹ, lati inu ẹrọ gbohùngbohùn, o fẹrẹ jẹ pe lati gbogbo origun méréřin ayé ni a ti n gbó ọrọ didun yii, “Idaniloju Ayeraye.” Eniyan le ni aabo titi ayeraye bi o ba n rin ni igbọran si gbogbo aře Ọlọrun, řugbọn bi o ba pada kuro ninu igbagbó, oun ki tun i ře omọ Ọlọrun mó, kò si ni ẹtọ si iye ainipekun mó. Qwó ta ni a o ha ti bèere ẹjẹ awọn wọnni ti a ti tanjẹ? A ti mu wọn řina lati gbagbó pe bi a ba ti gbà wọn là leřkan wọn kò tun le řegbe mó lae, nigba ti o ře pe Ọrọ Ọlọrun fihàn dajudaju pe kiki “awọn oninu-funfun” ni yoo ri Ọlọrun. Sibe Ọlọrun ni awọn olooto “Esekieli” diẹ ti wọn n kilọ fun awọn eniyan buburu nipa ọna buburu wọn ti wọn si n fi ye ni pe ojọ ti olododo bá deře ni yoo kú.

AWỌN IBEERE

- 1 Nibo ni Esekieli wà nigba ti Oluwa fun un ni iře-iranře rẹ?
- 2 Owe wo ni awọn Omọ Israeli maa n pa?
- 3 ře apejuwe iran ti Esekieli ri.
- 4 Ki ni ře ti a fi sọ fun Esekieli lati jẹ ẹkà-iwe naa?
- 5 Ki ni iře oluřo?
- 6 Ki ni Oluwa sọ nipa olododo ni ojọ ti o ba dá ẹře?
- 7 Ki ni Oluwa sọ nipa ẹřeře ni ojọ ti o ba yipada kuro ninu ẹře rẹ?